



د افغانستان اسلامي امارت
د امارتي شرکتونو لوی ریاست
د ارزاقو امارتي شرکت
د سوداگریزو چارو ریاست

Islamic Emirate Of Afghanistan
State-Owned Corporation of ARZAQ



د افغانستان اسلامي امارت

د ارزاقو امارتي شرکت کې د خصوصي پانګونې فرصتونه او

له نړیوالو مؤسساتو د کمکونو راجلبول

منځ پانگه

- ❖ د ارزاقو امارتي شرکت لنډه پيژندنه
- ❖ د ارزاقو امارتي شرکت اساسي موخې
- ❖ د ارزاقو امارتي شرکت دندې او صلاحيتونه
- ❖ په ارزاقو امارتي شرکت کې د خصوصي پانگوني عمده فرصتونه
 - ❖ د شرکت په جايدادونو کې د پانگوني فرصتونه
 - ❖ په ارتزاقې پروژو کې د پانگوني فرصتونه
 - ❖ د ځنځيري مغازو (Chain of Super Stores) په جوړولو کې د پانگوني فرصتونه
 - ❖ د روب د توليد فابريکې د جوړولو په برخه کې د پانگوني فرصتونه
 - ❖ د نباتي غوړو فابريکې جوړولو لپاره د پانگوني فرصتونه
 - ❖ د سړو خونو جوړولو په برخه کې د پانگوني فرصتونه
- ❖ له نړيوالو مؤسساتو د کمکونو را جلوبول
 - ❖ په افغانستان کې د خوړو نړيوال سازمان WFP د غذايي برنامو په تطبيق کې گډون
 - ❖ د ټولنې په مختلفو برخو کې د غذايي کوپون د برنامې پيلول
 - ❖ له داخلي توليداتو او وارداتو د غذايي موادو عرضه، ذخيره کول او د ضرورت وړ ځايونو ته رسول

د ارزاقو امارتي شرکت لنډه پيژندنه

د ارزاقو امارتي شرکت په ۱۳۱۶ هجري لمريز کال کې د (غلي د برابرولو مدیریت) تر نامه لاندې د وخت د حکومت تر چتر لاندې فعالیت پیل، په مختلفو دورو کې يې پراختيا ومونده، په ولایتونو کې يې ځانگې پرانستې او د دې ادارې د اړتیا مطابق يې ځينې جايدادونه لکه مغزې، گدامونه، اداري ودانۍ، د اوسیدو ودانۍ او کرنيزي ځمکې په واک کې ورکول شوې. تر ۱۳۳۳ کال پورې يې په همدې نامه فعالیت وکړ، په ۱۴۴۳ کال کې يې د عامه اړتياوو د پوره کولو او ارزاقو اداري واحد او په ۱۳۴۶ کال کې يې د افغانستان د خوراکي موادو او عامه اړتياوو مؤسسې په نوم فعالیت ته دوام ورکړ، په ۱۳۵۰ کال کې يې د منظور شوې اساسنامې په نظر کې نيولو سره د عامه اړتياوو پوره کولو او ارزاقو تصدي په نوم د ډيپوگانو، مغزو، گدامونو او د هيواد د پنځه گونو سيلوگانو په درلودو سره توانيدلي چې د مسلح قواوو د اعاشې، د روغتونونو او لیلیو اکمال او تقريباً ۴۵۰۰۰ کسانو ته کوپون او اولني خوراکي مواد ووبشي، دې بهير د ۱۳۷۱ کال تر لمريو پورې د دې ادارې اساسي فعالیت په توگه دوام وکړ چې د مجاهدينو د حکومت په راتگ سره د داخلي جنگولو له وجهې د دې ادارې اړوند ځيرې، مغزې، په گدامونو کې موجود مالونه او حتی ترانسپورتي وسايل او ټول امکانات د یاد حکومت د کمزورتيا په سبب چور شول، وروسته هم د ارزاقو تصدي رياست په څو-څو ځله د خپلو فعاليتونو طرحې جوړې او د وخت مقاماتو ته د تطبيق په موخه وړاندې کړې؛ خو د هغوی د لزوم دید په اساس ورته د فعالیت زمینه نه ده مساعده شوې او د افغانستان اسلامي جمهوريت مقام د څو حکمونو په اساس تر اوسه د دې ادارې معاشونه او اداري مصارف د شرکت د غیر اساسي فعالیت (د جايدادونو د کرایې) څخه تمويل او مالياتي مکلفیتونه او اضافي گټه يې د ماليې وزارت ته تحویلېږي.

د امارتي شرکتونو د قانون له تصویب سره سم د ارزاقو تصدي، امارتي شرکت ته تعديل او حقوقي شخصیت يې بدلون وکړ چې د جمهوري رياست لوړ مقام د ۲۸ گڼې په ۱۳۹۸/۱۱/۱۵ نېټې فرمان په اساس د دولت په چوکاټ کې د ملي پراختيا په نوم شرکت جوړ او د ارزاقو تصدي هم په یاد شرکت کې مدغم او انتقال شوې وه چې د ملي پراختيا شرکت تر چتر لاندې يې فعالیت ته دوام ورکړی، وروسته د جمهوري رياست لوړ مقام د ۴۹۸۸ په ۱۳۹۹/۱۲/۱۸ گڼه هدايت په اساس په خپلواک ډول د ارزاقو امارتي شرکت ته د فعالیت زمینه مساعده او د ارزاقو امارتي شرکت اساسنامه د ماليې او عدليې وزارتونو لخوا طي مراحل شوې چې په تېر ۱۴۰۰ کال کې د لوړو مقاماتو د هدايت په اساس د کابل پوهنتون لیلیو د غذايي موادو د اکمال پروسه د ۹۰ میلیونه افغانیو په ارزښت د ارزاقو امارتي شرکت ته ورکول شوې وه، د انټرکانټیننټل هوټل ځينې قراردادونه هم په تېر کال کې د ارزاقو امارتي شرکت لخوا تطبيق شوې، همدارنګه د داخله او دفاع وزارتونو د ځينو غذايي موادو د تمويل پروژې هم د ارزاقو امارتي شرکت ته ورکول شوې چې د ۱۴۰۱ کال په پیل کې يې د شروع کیدو ژمنه شوې وه.

اوسمهال د لوړو زده کړو وزارت سره د هيواد د ۱۴ پوهنتونونو د لیلیو د غذايي موادو قراردادونه د شاوخوا ۱۵۰ میلیونه افغانیو په ارزښت د ارزاقو امارتي شرکت لخوا تطبيق او په احسنه توگه جريان لري.

د ارزاقو امارتي شرکت اساسي موخې

د ارزاقو امارتي شرکت د نوې اساسنامې لمخې د لاندې اهدافو د لاس ته راوړلو په موخه فعالیت کوي:

1. د ګټورتوب، مؤثریت او خوندیتوب اصل ته په کتو د غذايي موادو او نورو ضرورت وړ توکو د را ټولولو، عرضه کولو، ذخیره کولو او خرڅولو د خدماتو تېزوالی او پراخوالی
2. په معیاري توګه د غذايي موادو ذخیره کول او عرضه کول د ټولنې د اړتیا او د بازار د غوښتنې مطابق
3. د ملي پراختیا، اقتصادي پیاوړتیا، ټولنیزې رفاه او د دندو د ایجاد په برخه کې د شرکت د برخې اخستلو لپاره زمینه برابرو
4. په شرکت کې د خصوصي پانګونې د جذبولو لپاره زمینه برابرو
5. د شرکت لپاره د ګټې را پیدا کول او د شرکت مالي بنیاد تقویه کول

د ارزاقو امارتي شرکت دندې او صلاحیتونه

د ارزاقو امارتي شرکت د نوې اساسنامې لمخې د لاندې دندو او صلاحیتونو درلودونکی دی:

1. د د عملیاتي، سوداگریزو، بیارغونې، پراختیایي او اړوندو مالي طرحو او لایحو جوړول او تطبیقول
2. د غذایی موادو اخستل، ذخیره کول، وېشل او د قیمتونو د ټیټوالي په خاطر د ذخیره کولو وړ غذایی موادو په معیاري او خوندي توګه ساتل
3. د اړمندو خلکو د غوښتنې د پوره کولو لپاره د غذایی موادو او نورو ضرورت وړ توکو عرضه کول د منظور شوې پلان او برنامې په اساس
4. د امارتي او غیر امارتي ادارو، حقیقي او حکمي اشخاصو د غذایی موادو او نور د ضرورت وړ توکو اکمال په قرارداد اخستل
5. په مسلکي، تخنیکي او اداري بخش کې کارمندانو ته د زده کړي او ظرفیت لوړونې زمینه برابرول
6. په مسلکي، فني، تخنیکي او اداري برخو کې کارمندانو ته د کاري اسانتیاوو برابرول
7. په ملي او نړیوال معیار د تولیدو شویو محصولاتو بسته بندي کول
8. د شرکت د ټولو څانګو بیا رغونه او په نوي تکنالوژي سمبالول
9. د عوایدو د لوړوالي او مشتریانو د رضایت په موخه د بازار موندنې لپاره د نویو او مؤثرو لارو چارو څخه ګټه
10. د تقنیني اسنادو مطابق د یووه مؤثر او شفاف مالي، حسابي او تدارکاتي سیستم ایجادول
11. په اړوندو فعالیتونو کې د خصوصي پانګوالو را جلبول

په ارزاقو امارتي شرکت کې د پانگونې فرصتونه

د ارزاقو امارتي شرکت د افغانستان اسلامي امارت د مالي وزارت تر چتر لاندې د امارتي شرکتونو د قانون مطابق، منظور شوې اساسنامې او نافذه قوانینو په رڼا کې خپل سوداگریز فعالیتونه پر مخ وړي. د ارزاقو امارتي شرکت د ستراتیژیک او کلني پلانونو لمخې هغه پروژې او برنامې چې په نظر کې لري تطبیقوي، په دې برنامو او پروژو کې د داخلي او خارجي خصوصي سکتور لپاره د عامه او خصوصي گډون یا PPP د قانون لمخې د پانگونې فرصتونه موجود دي. د خصوصي سکتور داخلي او بهرني پانگه اچوونکې کولای شي د ارزاقو امارتي شرکت سره په لاندې پروژو او برنامو کې د مشارکت له لارې په تعین شویو شرایطو پانگونه وکړي:

- ❖ د شرکت په جایدادونو کې د پانگه اچونې فرصتونه
- ❖ په ارتزاقی پروژو کې د پانگه اچونې فرصتونه
- ❖ د ځنځیري مغازو (Chain of Super Stores) په برنامو کې د پانگه اچونې فرصتونه
- ❖ د روب د تولید فابریکې د جوړولو په برخه کې د پانگه اچونې فرصتونه
- ❖ د نباتي غوړو فابریکې جوړولو لپاره د پانگه اچونې فرصتونه
- ❖ د سړو خونو جوړولو په برخه کې د پانگه اچونې فرصتونه

د شرکت په جایدادونو کې د پانګونې فرصتونه

د ارزاقو امارتي شرکت په مرکز او ولایتونو کې د ثابتو او اساسي جایدادونو درلودونکی دی او د هیواد په ۳۰ ولایتونو کې فعالې نمایندګي او کارمندان لري، ۱۸۱ قطعې جایدادونه لکه (ډبرین گدامونه، هنګرونه، گراجونه، تپیک مغازې، دکانونه او سپینې ځمکې) په لاس کې لري او په عامه ګډون یا خصوصي ډول د پانګونې لپاره تیار دي، د شرکت ټول جایدادونه خصوصاً په کابل، بلخ، هرات، کندز، ننگرهار، کندهار او د هیواد نورو لویو ښارونو په تجارتي مرکزونو او ډېرو ښو موقعیتونو کې قرار لري، چې د خصوصي پانګونې په وسیله کیدای شي چې په دې جایدادونو سوداګریزې ودانۍ، د اوسیدو ودانۍ، تولیدي فابریکې، سرې خونې او د اجناسو د خرڅلاو سترې مغازې جوړې او ګټې اخستنې ته وسپارل شي.

له خصوصي سکتور سره به د امارتي شرکتونو د قانون، تدارکاتو قانون، د عامه او خصوصي مشارکت قانون، د ځمکنیزو چارو قانون او منظور شوې اساسنامې په رڼا او د دولت چوکاټ کې عادلانه او منصفانه چلند او مشارکت کېږي.

د ارتزاقې موادو په پروژه کې د پانګونې فرصتونه

د ارزاقو امارتي شرکت له لوړو زده‌کړو وزارت نه د پوهنتونونو د لیلیو د غذايي موادو د اکمال قراردادونه تر لاسه کړي او هڅه کوي چې د دفاع وزارت، داخله وزارت، تخنیکي او مسلکي ادارې اړوند لیلیو، سرحدونو او قبایلو وزارت لیلیو، انټرکانټیننټال هوټل او نورو امارتي او غیرامارتي ادارو د غذايي موادو د اکمال پروژې واخلي او په ښه توګه تطبیق کړي چې په هکله یې له ذکر شویو ادارو سره همغږي او جدي تعقیب جریان لري. د ارزاقو امارتي شرکت ژمن دی چې د ارتزاقې موادو په پروژو کې د هیواد د نافذه قوانینو په رڼا کې د خصوصي سکتور پانګونې ته زمینه برابره کړي او دا د خصوصي سکتور پانګوالو لپاره د غذايي موادو د توزیع برنامې د پراخوالي په موخه د پانګونې یو ښه فرصت دی.

د ځنځيري مغازو Chain of Super Stores برنامه کې د پانگوني فرصتونه

د ارزاقو امارتي شرکت غواړي چې لمړۍ په کابل او بيا د هيواد نورو لويو ښارونو کې د غذايي موادو د پلورلو تپیک مغازې جوړې او فعاله کړي، د کابل ښار په ۵ برخو کې او لويو ښارونو (کندهار، مزارشريف، هرات او جلال اباد) په سوداگريزو ساحو کې يوه-يوه مغازه جوړه او فعاله کړي چې هغه مغازې به يو ځانگړی ډيزاين لري او غذايي مواد به تر عام بازار په ټيټ نرخ او بېل تخفيف محترمو ښاريانو باندې پلورل کيږي.

د ذکر شويو مغازو د جوړولو طرح او سوداگريز پلان په جريان کې دی، خصوصي سکتور کولای شي چې په دې برنامه کې د ارزاقو امارتي شرکت شریک او هملاسی شي.

د روب جوړولو فابريکه کې د پانګونې فرصتونه

د ارزاقو امارتي شرکت غواړي چې له کروندګرو د روميانو حاصلات را ټول او په معياري ډول او مناسب نرخ د داخلي توليداتو نه ګټه تر لاسه او فعاليت وکړي، خصوصي سکتور کولای شي چې د روب فابريکې جوړولو لپاره د عامه او خصوصي مشارکت قانون مطابق د پانګونې له لارې د تجارت د پرمختګ او کارموندنې په وسيله د هيواد د اقتصادي ثبات او پرمختګ کې د ارزاقو امارتي شرکت سره برخه واخلي.

د روب جوړولو فابريکې طرحه جوړه او ژر به د ذيصلاح مقاماتو د منظوري اخستلو وروسته پرانستل شي، هغه خصوصي شرکتونه چې دې برخه کې د کار ظرفيت او تجربه ولري کولی شي د ارزاقو امارتي شرکت سره د هيواد د نافذه قوانينو په رڼا کې ګډون وکړي.

د نباتي غوړيو فابريکې جوړولو کې د پانگوني فرصتونه

افغانستان يو وارداتي هيواد دی او اوسمهال ډېره اړتيا احساسېږي چې چې د لمړنيو غذايي موادو د توليد برخه کې پرمختگ وکړي، ټولې امارتي ادارې مکلفې دي چې د داخلي توليداتو د ودې په برخه کې کار او خپل مسؤليت اداء کړي، په دې هکله د ارزاقو امارتي شرکت پلان کې لري چې هيواد کې د نباتي غوړيو د توليد فابريکه جوړه کړي؛ لمړنۍ طرحه، د بازار سروې او ټولې تخنیکي چارې يې تر سره شوې، همدارنگه د کابل ښار صنعتي پارکونو سره يوه قطعه ځمکه هم ورته ځانگړې شوې.

خصوصي شرکتونه کولی شي دې برخه کې له ارزاقو امارتي شرکت سره د مشارکت په ډول فعاليت وکړي.

د سړو خونو جوړولو برخه کې د پانګونې فرصتونه

د کروندګرو او باغ لرونکو د حاصلاتو د ساتنې، د وطني میوو او سبزیو د صادراتو د ودې او د حاصلاتو د خرابیدو او ضایع کیدو د مخنیوي لپاره د سړو خونو جوړول ډېره ستره اړتیا ده، همدارنګه د چرګانو د غوښې او هګیو کاروباریان هم د سړو خونو نه ګټه کولی شي چې د ارزاقو امارتي شرکت او شریکانو نه یې په کرایه تر لاسه او ترې استفاده وکړي.

د سړو خونو جوړول په هیواد کې یو مثبت او لوی ګام دی چې د ارزاقو امارتي شرکت په مرکز او ولایتونو کې له خپلو ثابتو جایدادونو د سړو خونو د جوړولو لپاره مؤثره ګټه اخستلای شي.

داخلي او خارجي پانګوال کولای شي چې په تعین شویو شرایطو د ارزاقو امارتي شرکت سره د سړو خونو په جوړولو کې شریک او پانګونه وکړي.

له نړيوالو مؤسسو د كمكونو را جلبولو پروگرام

❖ په افغانستان کې د خوړو نړيوال سازمان WFP د غذايي برنامو په تطبيق کې گډون

❖ د ټولنې په مختلفو برخو کې د غذايي کوپون د برنامې پيلول

په افغانستان کې د خوړو نړيوال سازمان WFP د غذايي برنامو په تطبيق کې گډون

لکه څرنگه چې د خوړو نړيوال سازمان WFP په افغانستان کې د غذايي موادو په توزيع، غذايي خوندیتوب او نورو داسې برخو کې کار کوي چې د ارزاقو امارتي شرکت ورسره د مشارکت له لارې د خوړو نړيوال سازمان ذکر شوې پروگرامونه په نسبتاً کم مصرف او مؤثره توگه تطبيق کولی شي.

د ارزاقو امارتي شرکت اداري ظرفيت د پخوا په نسبت څو برابره لوړ شوی او د هیواد په ۳۰ ولایتونو کې فعالې نمایندگي او کارمندان لري، د خوړو نړيوال سازمان کولی شي د مشارکت له لارې خپل پروگرامونه د قرارداد او یا مشارکت په ډول د ارزاقو امارتي شرکت له لارې تطبيق او پر مخ یوسي.

د خوړو نړيوال سازمان لپاره د مشارکت او قرارداد پروپوزل ترتیب شوی چې په نږدې راتلونکې کې به له یادې ادارې سره شریک شي.

د ټولنې په مختلفو برخو کې د غذايي کوپون د برنامې پیلول

د ارزاقو امارتي شرکت په تېرو کلونو کې شاوخوا ۴۶۰۰۰ هیوادوالو ته د غذايي کوپون د توزیع پروگرام تطبیق کړی چې په هیواد کې د تېرو لسیزو څو ځله تحولاتو را وروسته ذکر شوی پروگرام بند شوی، اوس چې د ارزاقو امارتي شرکت خپل اساسي فعالیتونه پیل کړي، پلان کې لري چې په مرکز او د هیواد لویو ښارونو کې د غذايي کوپون پروگرام امارتي کارمندانو، ښوونکو او عامو خلکو لپاره پیل کړي.

د غذايي کوپون پروگرام د اولني غذايي موادو د نرخونو د کنټرول او عامو خلکو ته په ټیټ نرخ د غذايي موادو د رسولو لپاره یو ستر او مؤثر گام دی، خصوصي داخلي او خارجي پانگوال او مرستندویه ادارې کولای شي چې د ارزاقو امارتي شرکت سره د غذايي کوپون پروگرام جوړولو کې شریک او هملاسي شي.

له داخلي توليداتو او وارداتو د غذايي موادو عرضه كول، ذخيره كول او تهيه كول

لكه څرنگه چې افغانستان يو وارداتي هيواد دی او لږمړني غذايي توکي لکه غنم، حبوبات او... له گاونډيو هيوادونو واردوي، داخلي کروندگر د خپلو حاصلاتو لپاره ثابت بازار نه لري او يا يې هم په ډېر ناچيز نرخ د خپلو حاصلاتو را ټولولو وروسته خرڅوي چې هر د هر کال په جريان کې د غذايي موادو نرخونه دومره لوړ شي چې د عامو خلکو لپاره ستونزې جوړوي.

دا چې د ارزاقو امارتي شرکت په مرکز او ولايتونو کې گدامونه او هنګرونه لري، همدارنگه په نظر کې لري چې د غذايي موادو د ساتنې لپاره سړې خونې او معياري ځايونه جوړ کړي، په پلان کې ده چې لږمړی له داخلي توليداتو لږمړني غذايي مواد لکه غنم او حبوبات له کروندګرو واخلي او ذخيره کړي، چې له هغه وروسته يې په مناسب نرخ را وارد او پخپلو گدامونو کې وساتي چې د اړتيا په صورت کې بازار ته عرضه او هيوادوالو او امارتي او خصوصي ادارو ته په مناسب نرخ خرڅ کړي.

همدې لپاره د ارزاقو امارتي شرکت طرح، د بازار سروې او تخنيکي چارې تر سره شوې، خصوصي داخلي او خارجي پانگوال کولی شي چې د ارزاقو امارتي شرکت سره په ياده برخه کې د هيواد د نافذه قوانينو تر چتر لاندې مشارکت او هملاسي شي.

د رسمي چارو پر مخ وړلو لپاره د شرکت لخوا اسانتياوې

د ارزاقو امارتي شرکت د دولت په چوکاټ کې د يووه انتفاعي شرکت په توګه معتقد دی چې د هيواد پرمختګ په داخلي او خارجي پانګونه کې نغښتی دی، همدارنګه ژمن دی چې اوږه په اوږه له خصوصي سکتور او نړيوالو پانګوونکو سره کار وکړي او خپل پروګرامونه او پروژې پر مخ يوسي.

د ارزاقو امارتي شرکت رهبري د مشارکت د پروسو په اسانتياوو کې له هېڅ راز هڅې دريځ نه کوي او تل د داخلي پانګوالو او نړيوالو همکارانو په خدمت کې دی، د هيواد د نافذه قوانينو، د امارتي شرکتونو د قانون او د عامه او خصوصي مشارکت قانون مطابق په افغانستان کې د پانګوالو لپاره وړ او مناسب ځای دی.

مولوي عبدالرازق رفيع

د ارزاقو امارتي شرکت اجرائيوي رئيس

د اړيکې شميره: ۰۷۹۱۳۲۶۹۰۷/۰۷۹۵۲۳۳۴۱۹

ايميل ادرس: generalfooddept@gmail.com

د دفتر ادرس: د مرکزي سيلو څنګ ته، کابل افغانستان

د پانگه والو لپاره شرایط

عمومي شرایط:

1. پانگونکی حقوقي شخص (شرکت) وي او د صنعت او تجارت وزارت څخه قانوني جواز ولري
2. د پانگونکې جواز بايد نوی (اپډيټ) وي، له ماليې وزارت نه د وروستۍ مالياتي تصفيې اسناد ځان سره ولري او همدارنگه د عدم مسؤليت تصديق درلودل د کورنيو چارو وزارت څخه لازمي دی.
3. پانگونکی بايد TIN او پخپل نوم بانکي حساب ولري.
4. له مالي اړخه برلاسی او قوي تخنیکي ظرفيت ولري.
5. افغانستان کې فزیکي حضور ولري.
6. د قرارداد کولو قانوني وړتيا ولري.
7. د قرضونو اداء کولو څخه عاجز نه وي، د مالي ماتیدو او لمنځه تلو حال کې نه وي، سوداگریز فعالیتونه یې له ځنډ او خنډ سره مخ نه وي او عدلي او قضايي ارگانو ته نه وي ور پیژندل شوی.
8. له ادارې سره د گټو تضاد ونه لري.
9. دې پروسه کې د گډون نه دوه کاله مخکې د په سوداگری کې د تخلف په وجه د محکمې له لورې مجازات شوی نه وي.

خاص شرایط:

د ارازقو امارتي شرکت شرایط د هر پروگرام لپاره له داخلي خصوصي او خارجي پانگوالو سره د تدارکاتو قانون، پانگونې قانون، زمینداري قانون او هیواد نافذه قوانینو په رڼا کې د هر پروگرام او هرې پروژې لپاره د هغې پروژې د نوعیت مطابق بیل شرایط وضع کیږي.